

**ДОГОВОР за јавна набавка на работи, оглас број 01272/2022 „ХОРИЗОНТАЛНО БУШЕЊЕ ПОД ЛОКАЛНИ ПАТИШТА И УЛИЦИ,,**

**ДОГОВОРНИ СТРАНИ**

1. ОПШТИНА ПЕТРОВЕЦ, со седиште на адреса улица „1., бб, Петровец, 1043 Петровец, застапувана од градоначалник Борче Митевски, во понатамошниот текст „Договорен орган“, односно „Нарачател“, од една страна,
2. Друштво за градежништво, трговија и услуги „АДРА“, ДООЕЛ, со седиште на адреса улица „Пат за Батинци“, бр. 72, Драчево, Скопје, застапувано од управител Милаим Мемедовски, во понатамошниот текст „Носител на набавката“, односно „Изведувач“ од друга страна.

**ПРЕДМЕТ НА ДОГОВОР**

**Член 1**

Со предметниот договор, договорните страни ги утврдуваат меѓусебните права и обврски во врска со јавна набавка на работи: „ХОРИЗОНТАЛНО БУШЕЊЕ ПОД ЛОКАЛНИ ПАТИШТА И УЛИЦИ,, во согласност со спроведена постапка за доделување на договор за јавна набавка, оглас број 01272/2022, спроведена од страна на Нарачувачот.

**ВРЕДНОСТ НА ДОГОВОРОТ**

**Член 2**

Вредностата вредност на работите од член 1 на овој Договор изнесува 1,416,000.00 денари со вклучен 18% ДДВ. Работите од член 1 на овој Договор треба да се изведат во се' според описите дадени во образецот на ТЕХНИЧКА СПЕЦИФИКАЦИЈА (Прилог 2) кој е составен дел од предметниот договор.

**Член 3**

Стварната количина на предметот на јавна набавка, по поodelни ставки, за секоја локација посебно, на територија на Општина Петровец, ќе се утврди во градежна книга и градежен дневник, оверени од одговорно лице на носителот на набавката и лице за контрола/надзор при извршување на предметот на набавка назначено од страна на договорниот орган.

**ВРЕМЕТРАЕЊЕ НА ДОГОВОРОТ**

**Член 4**

Времетраењето на овој Договор престанува кога ќе бидат исполнети обврските кои што со овој Договор ги имаат превземено договорните страни, но не повеќе од 12(дванаесет) месеци почнувајќи од денот на архивска заверка на склучениот договор за јавна набавка од страна на договорниот орган.

**ДИНАМИКА НА ИЗВРШУВАЊЕ НА РАБОТИТЕ**

**Член 5**

Изведувачот е должен сите работи предвидени во член 2 од овој Договор да ги изврши врз основа на претходно издаден налог за потреба од страна на договорниот орган, за секоја локација посебно, во рок утврден во издадениот налог за потреба од страна на договорниот орган.

**Член 6**

Рокот за изведување на работите тече од воведувањето на Изведувачот во работа.

Нарачувачот ќе го воведе Изведувачот во работа во рок од 3 дена од прием на издаден налог за потреба од страна на договорниот орган.

**Член 7**

Ако изведувачот не ги започне работите веднаш по воведувањето во работата, Нарачувачот ќе му остави дополнителен примерен рок од 3 дена за започнување на работите.

Ако Изведувачот ниту во рок од став 1 на овој член, не започне со изведување на работите, Нарачувачот може да го раскине договорот и да бара од изведувачот надомест на штетата.

**Член 8**

Изведувачот има право да бара продолжување на рокот за изведување на работите во случај во кој поради променети околности или неисполнување на обврските од Нарачувачот бил спречен да ги изведува работите.

Продолжувањето на рокот се определува според траењето на пречката, со тоа што рокот се продолжува и за времето потребно за повторното започнување на работите и за евентуалното поместување на работите во понеповолно годишно време.

Како причини, поради кои, во смисла на став 1 од овој член, може да се бара продолжување на роковите, се сметаат особено: природни настани (пожар, поплава, земјотрес, исклучително лошо време, невообичаено за годишното време и за местото на кое се изведуваат работите и сл.); мерките предвидени со акти на надлежните органи; услови за изведување на работите во земја или во вода, што не се предвидени со проектната документација; задоцнување на воведувањето на Изведувачот во работата; неисполнувањето или неуреното исполнување на обврските на Нарачувачот како што се отстранување на недостатоци во проектната документација врз основа која се изведуваат работите, исплатата на аванс и исплатата на привремена ситуација; задоцнување во испораката на опрема, ако опремата ја набавува Нарачувачот или ја испорачува лице кое го определил Нарачувачот; непредвидените работи за кои Изведувачот при склучување на договорот не знаел ниту можел да знае дека мораат да се изведат.

#### Член 9

Изведувачот е должен барањето за продолжување на рокот да го поднесе до Нарачувачот штом ќе дознае за причината поради која рокот може да се продолжи.

#### НАЧИН, УСЛОВИ И РОКОВИ НА ПЛАЌАЊЕ

#### Член 10

Плаќањето на работите кои се предмет на овој Договор, ќе се врши преку завршна ситуација, за секоја локација посебно.

#### Член 11

Нарачувачот е должен да ја исплати завршната ситуација во рок до 30(триесет) дена од денот на доставена завршна ситуација со придружна документација(градежен дневник и градежна книга) за извршен предмет на договор за јавна набавка, во архива на договорниот орган.

#### ОБВРСКИ НА ИЗВЕДУВАЧОТ

#### Член 12

Изведувачот е должен работите од член 2 на овој Договор да ги изведе на начин и во рокови што се определени со овој Договор, прописите и правилата на струката.

#### Член 13

Изведувачот е должен на објектот да води градежен дневник и градежна книга кои ќе бидат потпишани од Надзорот на градба.

#### Член 14

Изведувачот е должен завршната ситуација за наплата на извршените работи да ги достави до Нарачувачот комплетни со придружна документација (градежен дневник и градежна книга) потпишани од Надзорот на градба.

#### Член 15

Ако при изведувањето на договорените работи е предвидено Изведувачот да вградува определена опрема и материјали Изведувачот е должен материјалите и опремата да ги складира, чува и одржува до вградувањето. Трошоците за складирањето, чувањето и одржувањето на примените материјали и опрема ги поднесува Изведувачот.

#### Член 16

Изведувачот е должен на градилиштето да презема мерки заради обезбедување на сигурноста на објектот и на работите, опремата, уредите и инсталациите, работниците, минувачите, сообраќајот, соседните објекти и околината.

Трошоците за спроведување на мерките од став 1 на овој член, ги поднесува Изведувачот што ги презема тие мерки.

#### Член 17

По завршените работи, односно, по раскинувањето на договорот, изведувачот е должен од градилиштето да ги повлече своите работници, да ги отстрани преостанатите материјали, опрема и средства за работа, како и привремените објекти што ги изградил и да го исчисти објектот и градилиштето.

Трошоците настанати во врска со работите од став 1 на овој член, извршени по завршетокот на договорените работи, ги поднесува Изведувачот.

Трошоците настанати во врска со работите од став 1 на овој член, извршени во случај на раскинување на Договорот, ги поднесува договорната страна што е одговорна за раскинување на Договорот.

## ОБВРСКИ НА НАРАЧУВАЧОТ

### Член 18

Нарачувачот е должен, по склучувањето на Договорот, да го воведе Изведувачот во работа. Воведувањето на Изведувачот во работа опфаќа, особено:

- 1) предавање на градилиштето, под кое, зависно од предметот на Договорот, се подразбира:  
– обезбедување на Изведувачот право на пристап на градилиштето;

За воведувањето на Изведувачот во работа се констатира во градежниот дневник.

### Член 19

Нарачувачот е должен пред започнување на работите да именува свој Надзор на градба, односно, надзорен инжињер, и со писмо да го извести Изведувачот за тоа.

## РАЗЛИКИ ВО ЦЕНА

### Член 20

Договорните страни се согласни вредноста на работите, по поединечна ставка, описана во член 2 од предметниот договор, да бидат фиксни и непроменливи се до конечното завршување на говорените обврски.

## УСЛОВИ ЗА КВАНТИТАТИВНА И КВАЛИТАТИВНА КОНТРОЛА

### Член 21

Сите наоди на контролата на Изведувачот и на контролата на Нарачувачот се запишуваат во градежниот дневник. Во случај на несогласност на наодите на контролата на Изведувачот и на контролата на Нарачувачот, ќе се изврши заедничка дополнителна контрола. Трошоците на заедничката дополнителна контрола паѓаат на товар на договорачот чиј наод не е потврден.

### Член 22

Ако Изведувачот во текот на изведувањето на работите не постапи по основаното барање на Нарачувачот и не ги отстрани недостатоците на изведените работи, во примерен рок од 7 дена, Нарачувачот може да го раскине договорот и да бара од Изведувачот надомест на штета што настанала поради неквалитетно изведените работи и поради раскинувањето на договорот.

Ако Изведувачот не ги отстрани, недостатоците што се утврдени при изведување на работите, Нарачувачот може, отстранувањето на недостатоците да му го отстапи на трето лице врз товар на Изведувачот. При тоа Нарачувачот е должен да постапува како добар стопанственик.

## НАДЗОР НА ИЗВРШУВАЊЕ НА РАБОТИТЕ

### Член 23

Нарачувачот има право да врши надзор на изградба над работите на Изведувачот заради проверување и обезбедување на нивно уредно изведување, особено во поглед на видот, количеството и квалитетот на работите, на материјалните и опремата и на предвидените рокови. Заради вршење на надзор на изградба Нарачувачот има право на пристап на градилиштето, во работилниците, погоните и местата за складирање на материјалите.

Надзор на изградба го врши надзорниот инженер што ќе го определи Нарачувачот.

За надзорниот инженер што е определен да врши надзор на изградба и за неговите овластувања Нарачувачот го известува Изведувачот.

### Член 24

Изведувачот е должен да му овозможи на Нарачувачот вршење на надзор на изградба.

### Член 25

Забелешките во поглед на начинот на изведувањето на работите, на употребениот материјал или на текот на изведувањето на работите Нарачувачот е должен без одлагање да му ги соопшти на Изведувачот. Сите забелешки и наоди од Нарачувачот се соопштуваат во писмена форма или се запишуваат во градежниот дневник.

### Член 26

Изведувачот е должен да постапи по сите основни барања од Нарачувачот поднесени во врска со вршењето на стручниот надзор.

## **НАЧИН НА ПРИМОПРЕДАВАЊЕ НА ИЗВЕДЕНИТЕ РАБОТИ**

### **Член 27**

Веднаш по завршувањето на работите Изведувачот го известува Нарачувачот дека работите што се предмет на договорот се завршени.

### **Член 28**

Нарачувачот и Изведувачот се должни без одлагање да пристапат кон примопредавање и конечна пресметка.

### **Член 29**

Ако Нарачувачот започнал да го користи објектот пред примопредавањето, се смета дека примопредавањето е извршено со денот на почетокот на користењето.

### **Член 30**

За примопредавањето се составува записник кој ги содржи особено следните податоци: дали работите се изведени според договорот, прописите и правилата на структурата; дали квалитетот на изведените работи му одговара на договорениот квалитет, односно, кои работи Изведувачот треба на свој трошок да ги доработи, поправи или повторно да ги изведе и во кој рок тоа треба да го стори; за кои прашања од техничка природа не е постигната согласност помеѓу овластените претставници на договорачите; констатација за примопредавањето на гарантните листови и атести за опремата што е вградена; датумот на завршувањето на работите и датум на извршеното примопредавање.

### **Член 31**

Записникот за примопредавање може да го состави и само еден договорач без учество на другиот ако другиот договорач неоправдано го одбие учеството во примопредавањето или неоправдано не се одзове на поканата да учествува во примопредавањето.

Таквиот записник се доставува до другиот договорач. Со денот на доставувањето на записникот настануваат последиците во врска со примопредавањето.

### **Член 32**

Ако во записникот за примопредавањето обострано се констатира дека Изведувачот треба на свој трошок да доработи, поправи или повторно да изведе одделни работи, Изведувачот е должен веднаш да пристапи кон изведување на тие работи.

Ако Изведувачот не ги изведе работите од став 1 на овој член во примерен рок од 7 дена, Нарачувачот може да ангажира друго лице да ги изведе врз товар на Изведувачот. При тоа Нарачувачот е должен да постапува како добар стопанственик.

## **ПРИМЕНЛИВ ЗАКОН**

### **Член 33**

З сите евентуални спорови кои би произлегле од овој Договор, ќе се применуваат важечките прописи на Република Македонија.

## **ВИША СИЛА**

### **Член 34**

Ниту една од договорните страни нема да биде одговорна за неисполнување на овој Договор до кое би дошло заради Вишата сила. Ако една од договорните страни е спречена заради Вишата сила должна е во рок од 24 часа писмено да ја извести другата страна, со наведување на причините за Вишата сила и по можност обезбедување на соодветен доказ.

По отстранување на Вишата сила Договорот може да се реализира по потреба со заеднички прифатено дополнување или да се раскине договорно.

## **ГАРАНТЕН ПЕРИОД**

### **Член 35**

Изведувачот гарантира дека изведените работи во времето на примопредавањето се во согласност со договорот, прописите и правилата на структурата и дека немаат мани што ја оневозможуваат или ја намалуваат нивната вредност или нивната подобност за редовна употреба, односно, за употребата определена со договорот.

### **Член 36**

Гарантниот рок за квалитетот на изведените работи изнесува 10 (десет) години.

### Член 37

Гарантниот рок започнува да тече од примопредавањето на објектот или на дел од објектот на кој се изведени работите, а ако користењето на објектот или на дел од објектот започнало пред примопредавањето - од почетокот на користењето.

### Член 38

За опремата што ја вградува Изведувачот важи, во поглед на содржината и рокот, гаранцијата од производителот на опремата, со тоа што Изведувачот е должен сета документација за гаранциите на производителот на опремата, заедно со упаствата за употреба, да ги прибави и да му ги предаде на Нарачувачот.

### Член 39

Изведувачот е должен на свој трошок да ги отстрани сите недостатоци што ќе се покажат во текот на гарантниот рок, а кои настапиле поради тоа што Изведувачот не се држел кон своите обврски во поглед на квалитетот на работите и материјалите.

Нарачувачот ќе му определи на Изведувачот примерен рок од 7 дена за отстранување на недостатокот.

### Член 40

Ако Изведувачот не ги отстрани недостатоците во примерниот рок од 7 дена, Нарачувачот може да ги отстрани недостатоците на сметка на Изведувачот, со што е должен да постапува како добар ~~опанственик~~.

## РЕШАВАЊЕ НА СПОРОВИ

### Член 41

Сите спорови кои ќе произлезат од овој договор или во врска со него, ќе се решаваат пред надлежниот суд.

## УСЛОВИ ЗА ПРЕКИНУВАЊЕ ИЛИ РАСКИНУВАЊЕ НА ДОГОВОРОТ

### Член 42

Кога една од договорните страни не ќе ја исполнити својата обврска, другата договорна страна, може да бара исполнување на обврските во примерен дополнителен рок од 7 дена или да го раскине договорот.

### Член 43

Договорната страна која поради неисполнување на договорните обврски го раскинува договорот, должна е тоа да и го соопшти на другата договорна страна без одлагање.

## КОРУПЦИСКО ИЛИ ИЗМАНИЧКО ОДНЕСУВАЊЕ

### Член 44

Договорните страни се согласни да ги применат највисоките стандарди за етичко и законито однесување за време на реализација на овој Договор.

## ЗАВРШНИ И ОПШТИ ОДРЕДБИ

### Член 45

Договорните страни можат да ги дополнат и/или изменат одредбите од овој договор само спогодбено, со склучување на Договорот за изменување и дополнување на основниот Договор. Дополнувањата и измените на овој договор се важечки ако се направени во писмена форма и ако се потпишани од двете договорни страни.

### Член 46

Овој Договор е составен во 4 (четири) примероци, од кои секоја страна задржува по 2 (два) примерока и стапува во сила со денот на неговото склучување.

Изготвил: м-р Дарко Тинтоски   
Контрола/Одобрли: Мирјана Величковска 

## ДОГОВОРНИ СТРАНИ

Нарачател:  
ОПШТИНА ПЕТРОВЕЦ  
Градоначалник  
Борче Митевски



Изведувач:  
Друштво за градежништво, трговија и услуги „АДРА“, ДООЕЛ, Скопје

Управител  
Милаим Мемедовски



ТЕХНИЧКА СПЕЦИФИКАЦИЈА (Прилог 2)

Реден број	Опис	Единица мерка	Количина	Единица цена, без ДДВ
1	2	3	4	5
1	Градежни работи за ископ на ров Градежни работи за ископ на ров за полагање на ПВЦ заштитна цефка. Трасирање, ископ на ров со длабочина до 2м, чистење и планирање на дното, поставување на цефките, затрупување и набивање во слоеви	м3	1	680,00
2	Набавка, транспорт и вградување на тампонски материјал од дробен камен	м3	1	1600,00
3	Градежни работи за изработка на премини Градежни работи за изработка на премин преку улица со машинско бушење. Бушење на трупот на патот и вградување на ПВЦ цефка Ф160	м	1	6000,00
4	Градежни работи за кршење/сечење на бетон/асфалт Машинско сечење и кршење на површини од асфалт или бетон, утовар на ископаниот материјал и камионски транспорт до депонија	м3	1	160,00
5	Градежни работи со разни видови плочки Демонтажа на бехатон плочки и нивно повторно монтирање врз соодветно прописно подгответена подлога од набиен толчаник	м2	1	280,00
6	Градежни работи со ПВЦ цевки Набавка, транспорт и поставување во земја на пластични цефки Ф160, соодветни	м	1	1000,00
7	Градежни работи за изградба на окна Набавка, транспорт и изработка на бетонски прстен со дијаметар Ф1000мм	парче	1	120,00
8	Градежни работи за поправки-доведување во првобитна состојба Поправка на површина долж траса со асфалтирање со дебелина мин. 7см врз претходно прописно припремена подлога, при вградување на асфалтот да се испрскаат рабовите со емулзија и засечат оштетените ивици	м2	1	460,00
9	Бетонски и армирачки работи за подлоги, подгради и потпори Набавка, транспорт и вградување на бетон МБ 30 во соодветна оплата за сите видови бетонски конструкции под земја (темели, зидови и подни плочи)	м3	1	190,00
10	Набавка, транспорт и вградување на ребраста и мрежаста арматура Завршни работи	кг	1	45,00
11	Изработка на геодетски елаборат заверен од овластен геодет за изведените работи	објект	1	180,00
12	Обезбедување и обележување на локација, пријавување на градилиште и расчистување на истото	објект	1	160,00
Вкупна цена на понуда, без ДДВ 18%:				10.875,00

ОПШТИНА